

መራሒ ህግደፍ ብገ ጥቅምቲ 2017 ዝገበሮ ቃለ-መጠይቕ ካብ ኣለኹ ዝብል ድሃይ ምግባር

ዝሓልፍ ቁም-ነገራዊ መልእኽቲ ከምዘይነበሮ ተገሊጾ

መራሒ ጃንዳ ህግደፍ ውልቀ መላኺ ኢሳያስ ኣፈወርቂ፡ ዘይከምቲ ቀደም ዝግበረሉ ዝነበረ ምዑዕዕዕ፡ ብሓውሲ ሃንደበት ብገ ጥቅምቲ 2017 ሰዓት 8:00 ናይ ምሽት ኣብ መስኮት ተሌቭዥን ቀሪቡ ዝገበሮ ቃለ-መጠይቕ፡ ደሊኻ ቁም-ነገር ዘይትረኽበሉ፡ ዝተሓተቶ ገዲፉ ዘይተሓተቶ ክምልስ ሃለውለው ክብል ከምዘምሰዩ፡ ዕላማ ናይቲ መደብ ግን ሃለዎት ኣጥፊኡ ስለ ዝጸንሐ ኣለኹ ኣይጠፋእኩን ዝብል መልእኽቲ ንምምሕልላፍ ዝግለመዩ ዝመስል ይብሉ ነቲ ቃለ-መጠይቕ ዝተኸታተሉ ኤርትራውያን።

ምስ ጎዶቦና ሓቢርና ክንሰርሕ ኣለና፡ ክሳብ ሎሚ ሓቢርና ብዘይምስራሕና ኩልና ተጎዲእና ኢና፡ ንበይንኻ ጎይኻ ኣብ ዝበጸሕ የለን ዝብል ኣብ ዝርገተ ሰላም ዞባና ኢድ ከምዘይነበሮን ዘይብሉን ዝመስል ኣቀራርባ 'ኳ እንተነበሮ ብወሳኒ መልክዑ ግን ኣለኹ ኣይጠፋእኩን ዝብል መደብ ነብሰ ምልላዩ ክብሉ ትዕዘብቶም ገሊጸም።

ናይ ሓያሎ ስደተኛታት ህይወት ኣብ ምድሓን ልሉይ ተራ ዝተጻወተት ኤርትራዊት ዶ/ር ኣልጋነሽ ፍሳሃ ብውጽኢት ስራሓ ተሸሊማ።

ጋንዲ ዝተባህለ ብፍላይ ኣብ ድሕነት ስደተኛታት ኣትኩሩ ዝሰርሕ ገባሪ ሰናይ ማሕበር መስሪታ፡ ካብ ቅድሚኻ ነዊሕ ዓመታት ጀሚራ፡ ስደተኛታት ኣብ ሓውሲ ደሴት ሲና ብነጋዶ ሰብ ተታሒዞም ካብ ዓቕሞም ንላዕሊ ዝኾነ ገንዘብ ክኸፍሉ እንተዘየለ ካብ ወሳኒ ውሽጣዊ ኣካላቶም ብመጥባሕቲ ተመዝሒቑ ክውሰድ ኣብ ሞትን ሕዩትን ኣብ ዝወድቅሉ ዝነበሩ ናይ ጭንቂ ሰዓት፡ ብኣካል ናብቲ ከባቢ ብምኻድ ብተዘዋዋሪ ነቶም ነጋዶ ሰብ ኣእሚና ናይ ብዙሓት ህይወት ካብ ሞት ዘትረፈት ዶ/ር ኣልጋነሽ ፍሳሃ (ጋንዲ) ኣብ ተመሳሳሊ ስራሕ ምስ ዝነጥፉ ካልኣት ተወዳዲራ ከም ዝተጻወተትን ንውጽኢት ስራሕ ዝምስክር ሽልማት ከም ዝተሃህበትን ተፈሊጡ።

ብዘይካ ኣብ ሲና ኣብ ላምፕዱሳ፡ ግብጹ፡ ኣብ ኢትዮጵያ ዝርከብ መዓስከራት ሽግር ስደተኛታት ኣብ ምፍታሕ ብምኽሪ፣ ብሞራል ብገንዘብ ኮነ ብዓይነት ብዝገበረቶን ትገብሮ ዘላን ኣስተዋጽኦ፡ ኣብ ኢጣሊያ ኣብ ሰብኣዊ ሓገዛት ፍሉይ ኣበርክቶ ንዝገበሩ ማሕበራትን ፍሉጣት ውልቀ ሰባትን ዝወሃብ ሽልማት ተጻዎቲት ብምኻን ንኤርትራውያን ኣሕቢና።

ንጉድላ ህግደፍ 12 ሚሊዮን ዶላር ዝግመት ወተሃደራዊ ንብረት ዝሸጠ ደሊዝያ ዝተባህለ ኩባኒያ ገንዘብ ኣይተቐበልኩን ክብል ክሲሱ

እቲ ኩባኒያ ኣብ 2003 ንነፈርቲ ኩናት መለዋወጢ ዝኸውን 12 ሚሊዮን ዶላር ዝዋግኡ ንብረት ንመንግስቲ ህግደፍ ከም ሸጠሉ፡ እንተኾነ ግን ገንዘቡ ከምዘይተቐበለ፡ ነዊሕ ጊዜ ተጸቢዩ ህግደፍ ኣይከፍልን ስለዝበሎ፡ ገንዘቡ ካብቲ ምስ ህግደፍ ተሻሪኹ ንኤርትራውያን መንእሰያት ብባርነት እናሰረሐ፡ ካብ ኤርትራ ዘይተኣደነ ወርቂ ዝግሕጥ ዘሎ ካናዳዊ ኩባኒያ ኔቭሱን ክረክብ ክሲ መስሪቱ ክማኅት ከም ዝጸንሐ፡ ነቲ ጉዳይ ክስምዕ ዝጸንሐ ቤት ፍርዲ ድማ ኩባኒያ ኔቭሱን ናይ ካልእ ዕዳ ክኸፍል ግዴታ የብሉን ብምባል ነቲ ክሲ ውዳቕ ከም ዝገበሮን ረድዮ ኤሪና ብገ ጥቅምቲ 2017 ጸብጺባ።

ኣብ ብሪጣንያ ዝመደበሩ ናይ ዕድገ ኩባንያ ደሊዝያ 12 ሚሊዮን ዶላር ዝግመት ወተሃደራዊ ንብረት ንሚኒስትሪ ምክልኻል ህግደፍ ከምዘሸጠሉ፣ እንተኾነ ግን ካብ 2012 ጀሚሩ 'ኳ ኣብ ቤት ፍርዲ ክሲ መስሪቱ ክጽዕር እንተጸንሐ፡ ዛጊት ሕሳቡ ከምዘይተኸፍለ፡ ቤት ፍርዲ ብራቲሽ ኮሎምብያ ናይ ካናዳ ነቲ ክሲ ከም ዝነጸጎን ኣፍሊጣ።

የማነ ገብረአብ ዝተባህላ ህግደፋዊ በዓል ስልጣን አብ ኣመሪካ አብ ትሕቲ ፖሊስ ከም ዝኣተወ

ማሕበራዊ መራኻቢ ኤርትራውያን የቃልሓ ኣለዎ።

ብ8 ጥቅምቲ 2017 አብ ሕቡራት መንግስታት ኣመሪካ ክካየድ አብ ዝተመደበ ኣኼባ ኣምለኽቲ ህግደፍ ብኣካል ክርከብን ህግደፋዊ መልእኽቲ ከሓልፍን መደብ ዝነበሮ የማነ ገብረአብ፡ ዛጊት ምኽንያቱ ብዘይተነጸር ፖሊስ ኣርሊንግተን አብ ቀይዲ ከም ዘእተዎን ይሕብራ ኣለዎ።

ካብ ዝዓረፈሉ ሆቴል ከም ዝተወሰደ ዋናኒ ሆቴልን ፖሊስን ከም ዘረጋገጹ፡ ምኽንያት ግን ገና ብሩህ ከምዘይኮነ፡ የማነ ሓደ ካብቶም ቤት ምኽሪ ጸጥታ ውድብ ሕቡራት ሃገራት ናይ ምንቅስቃስ እገዳ ዘንበረሎም ሓላፍቲ ህግደፍ ምኻኑ፡ ሕቡራት መንግስታት ኣመሪካ ብወገና አብ ጸሊም መዝገብ ኣስፊራቶ ምህላዎን አብ ጸብጻብ ብምእታው ዝተፈላለዩ ወሃብቲ ርእይቶ ነቲ ምቕያድ ብምድጋፍ፡ ገበናዊ ተግባራት ናይ የማነ ብጭብጢ ኣሰኒኻ ምቕራብ ከም ዘድሊ ይሕብሩ።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 11-10-2017